

## dvitīyam śrī-kuñja-vihāry-aṣṭakam

namaḥ kuñja-vihāriṇe

avirata-rati-bandhu-smeratā-bandhura-śrīḥ  
kavalita iva rādhāpāṅga-bhaṅgī-taraṅgaiḥ |  
mudita-vadana-candraś candrakāpīḍa-dhārī  
mudira-madhura-kāntir bhāti kuñje vihārī ||1||

tata-śuṣira-ghanānām rāgam ānaddha-bhājām  
janayati taruṇīnām maṇḍale maṇḍitānām |  
taṭa-bhuvi natarāja-krīḍayā bhānu-putryā  
vidadhad-atula-cārīr bhāti kuñje vihārī ||2||

śikhini kalita-ṣaḍje kokile pañcamādhye  
svayam api nava-vamśyoddāmayan grāma-mukhyam |  
dhṛta-mṛga-mada-gandhaḥ suṣṭhu gāndhāra-samjñam  
tribhuvana-dhṛti-hārī bhāti kuñje vihārī ||3||

anupama-kara-śākhopātta-rādhāṅguliko  
laghu laghu kusumānām paryātan bāṭikāyām |  
sarabhasam anugītaś citra-kaṅṭhībhir uccair  
vraja-nava-yuvatībhir bhāti kuñje vihārī ||4||

ahiripu-kṛta-lāsye kīcakārabdha-vādye  
vraja-giri-tata-raṅge bhṛṅga-saṅgīta-bhāji |  
viracita-paricaryāś citra-tauryatrikeṇa  
stimita-karaṇa-vṛttir bhāti kuñje vihārī ||5||

diśi diśi śuka-śārī-maṇḍalair gūḍha-līlāḥ  
prakāṣam anupaṭhadbhir nirmītaś carya-pūraḥ |  
tad atirahasi vṛttam preyasī-karṇa-mūle  
smita-mukham abhijalpan bhāti kuñje vihārī ||6||

tava cikura-kadambaṁ stambhate prekṣya keki  
nayana-kamala-lakṣmīr vandate kṛṣṇa-sāraḥ |  
alir alam alakāntam nauti paśyati rādhām  
sumadhuram anuśamsan bhāti kuñje vihārī ||7||

madana-tarala-bālā-cakravālena viṣvag-  
vividha-vara-kalānām śikṣayā sevyamānaḥ |  
skhalita-cikura-veśe skandha-deśe priyāyāḥ  
prathita-pṛthula-bāhur bhāti kuñje vihārī ||8||

idam anupama-līlā-hārī kuñja-vihārī  
smaraṇa-padam adhīte tuṣṭa-dhīr aṣṭakam yaḥ |

nija-gaṇa-vṛtayā śrī-rādhayā rādhitas tam  
nayatī nija-padābjaṁ kuñja-sadmādhirājaḥ ॥9॥

iti śrī-kuñja-vihāry-aṣṭakaṁ dvitīyam